

विशेष पत्र वाहक द्वारा
विधानसभा प्रश्न
तत्काल/आज ही

दिल्ली विधानसभा सचिवालय
राष्ट्रीय राजधानी क्षेत्र दिल्ली सरकार
पुराना सचिवालय, दिल्ली-110054

सं.एफ.11(बी-1) VI/2015-20/वि.स.स./प्रश्न शा./

दिनांक:- 30.07.2018

सेवा में,

पर्यावरण मंत्री के सचिव,
राष्ट्रीय राजधानी क्षेत्र दिल्ली सरकार,
नई दिल्ली-110002.

F
(Env.)
U. D. P. C.

विषय:- दिनांक 10.08.2018 को सदन की बैठक हेतु प्रश्नों की सूची।

महोदय/महोदया,

मुझे सदन की उक्त बैठक हेतु स्वीकृत तारांकित व अतारांकित प्रश्न इस अनुरोध के साथ भेजने का निर्देश हुआ है कि उत्तर की मूल प्रति (हिंदी में) संलग्न प्रारूप अनुसार सम्बद्ध विभागाध्यक्ष से विधिवत प्रमाणित करवाकर उसकी 100 प्रतियां निर्धारित प्रारूप में सदन की बैठक से कम से कम एक दिन पूर्व अपराह्न 3.00 बजे तक इस सचिवालय को भेज दी जाएं।

माननीय अध्यक्ष, दिल्ली विधानसभा के निर्देशानुसार निर्धारित समयावधि के भीतर प्राप्त न होने वाले उत्तरों से संबंधित सभी मामले सदन की विशेषाधिकार समीति को सौंप दिए जाएंगे।

कृपया सभी तारांकित व अतारांकित प्रश्नों का उत्तर संलग्न निर्धारित प्रपत्र में दें।

भवदीय,

(महेन्द्र गुप्ता)
उप सचिव (प्रश्न शाखा)
दुरभाष सं 23890398
23890052

संलग्न:-उपर्युक्त

सं.एफ.11(बी-1) VI/2015-20/वि.स.स./प्रश्न शा./ 4993

दिनांक:-30.07.2018

प्रतिलिपि प्रेषित:-

सचिव, पर्यावरण निदेशालय, छठां तल, सी-विंग, दिल्ली सचिवालय, आई. पी. ऐस्टेट, नई दिल्ली 110002 को आवश्यक कारवाई हेतु।

महेन्द्र गुप्ता
उप सचिव (प्रश्न शाखा)

Name of Department :Environment & Forest			Date:10/08/2018
Sl. No.	Name of Member	Starred Question No.	Un-Starred Question No.
1.	Sh. Nitin Tyagi	87	
2.	Sh. Ajay Dutt	88	
3.	Sh. Sukhbir Singh Dalal		298
4.	Sh. Manjinder Singh Sirsa		299,300
5.	Sh. Somnath Bharti		301
6.	Sh. Om Prakash Sharma		302
7.	Sh. Jagdish Pradhan		303
8.	Sh. Pawan Kumar Sharma		304
9.	Sh. Pankaj Pushkar		305,306
10.	Sh. Rajesh Gupta		307

ता0 87

श्री नितिन त्यागी

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) दिल्ली में पिछले 10 वर्षों में कितने पेड़ गिराए गए, डिविजन वाइज विवरण दें;
- ख) इस नुकसान की क्षतिपूर्ति हेतु लगाए गए पेड़ों का वर्षवार विवरण क्या है;
- ग) इनमें से कितने पेड़ अभी-भी जीवित बचे हैं;
- घ) क्या क्षतिपूर्ति पौधारोपण की कोई अनुपालन रिपोर्ट दी जानी है; और
- च) यदि हाँ, तो पिछले 3 वर्षों के दौरान ऐसी कितनी रिपोर्ट्स दी गई?

ता0 88

श्री अजय दत्त

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) पुष्प विहार में डंप किए गए बिल्डिंग मैटेरियल को हटाने के लिए डीपीसीसी द्वारा की गई कार्रवाई का विवरण क्या है;
- ख) क्या उल्लंघनकर्ताओं के विरुद्ध कोई एफआईआर दर्ज की गई है;
- ग) हौजरानी सिटी फोरेस्ट में काम कर रहे स्थाई, पार्ट टाईम एवं अस्थायी वर्कर्स का विवरण क्या है;
- घ) पिछले 3 वर्षों में हौजरानी सिटी फोरेस्ट में काम कर रहे कॉन्ट्रैक्ट वर्कर्स को दिए जा रहे वेतन/मजदूरी का विवरण क्या है;
- च) क्या इन वर्कर्स के अकाउंट में पीएफ और ईएसआई जमा की जा रही है;
- छ) यदि हाँ, तो उसका विवरण क्या है; और
- ज) यदि नहीं तो सर्विस प्रोवाइडर्स के खिलाफ क्या कार्रवाई की गई है?

अता. 299 श्री मनजिंदर सिंह सिरसा

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) क्या यह सत्य है कि न्यू एफ ब्लॉक, रघुबीर नगर में (डीटीसी बस स्टैंड, रूट नं०-857 के सामने) कैमिकल्स से जींस की रंगाई और धुलाई जैसे कार्य करने वाली अनेक अनाधिकृत, अवैध और घातक प्रदूषण इकाइयां चल रही हैं;
- ख) क्या यह भी सत्य है कि ये औद्योगिक इकाइयां सभी नियमों का उल्लंघन कर रही हैं और एनजीटी भी इन उल्लंघनों को बहुत गंभीरता से लेती है;
- ग) क्या यह भी सत्य है कि ये औद्योगिक इकाइयां धूल, गंदगी, विषैले पदार्थों के उत्सर्जन से वृद्धों और बच्चों सहित स्थानीय निवासियों के जीवन को खतरे में डाल रही हैं; और
- घ) यदि हाँ, तो सरकार इस संबंध में क्या कार्रवाई करने जा रही है?

अता. 300 श्री मनजिंदर सिंह सिरसा

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) क्या यह सत्य है कि ख्याला गांव/विष्णु गार्डन में अनेक अनाधिकृत, घातक और अवैध प्रदूषण इकाइयां चल रही हैं जो प्लास्टिक एक्स्ट्रूजन, प्लास्टिक मोल्डिंग और वायर ड्राइंग जैसे कार्य करती हैं;
- ख) क्या यह भी सत्य है कि ये औद्योगिक इकाइयां सभी नियमों का उल्लंघन कर रही हैं और एनजीटी भी इन उल्लंघनों को बहुत गंभीरता से लेती है;
- ग) क्या यह भी सत्य है कि ये औद्योगिक इकाइयां धूल, गंदगी, विषैले पदार्थों के उत्सर्जन से वृद्धों और बच्चों सहित स्थानीय निवासियों के जीवन को खतरे में डाल रही हैं;
- घ) यदि हाँ, तो सरकार इस संबंध में क्या कार्रवाई करने जा रही है?

क्या पर्यावरण मंत्री यह बताने की कृपा करेंगे कि:

- क) वृक्ष काटे जाने के आवेदन के संबंध में प्रासंगिक विधि, उपविधि, नियम व अधिसूचनाओं का विवरण उपलब्ध कराएं;
- ख) किन परिस्थितियों में वृक्ष काटने/छांटने की कार्योत्तर अनुमति प्रदान की जा सकती है;
- ग) वृक्षों की किस प्रकार की छांट के लिए विभाग की अनुमति आवश्यक नहीं है;
- घ) मालवीय नगर विधानसभा क्षेत्र में वृक्षों की कटाई व छांट के जितने आवेदन सरकारी एजेंसियों या निजी व्यक्तियों के प्राप्त हुए हैं, उनके बारे में आवेदक का नाम, वृक्ष किस स्थान पर है, वांछित अनुमति का प्रकार, प्रदान की गई अनुमति का प्रकार, अधिकारी द्वारा व्यक्तिगत रूप से निरीक्षण किया गया या नहीं, क्या अनुमति कार्योत्तर प्रदान की गई थी, कितनी धनराशि जमा कराई गई तथा अनुमति किन शर्तों पर दी गई आदि का पूर्ण विवरण दें;
- ङ) किसी व्यक्ति के निजी अधिकार क्षेत्र के अंतर्गत आने वाले वृक्ष की कटाई/छांट के लिए क्या प्रक्रिया है, एतदसंबंधी विवरण जिसमें संबंधित अधिकारी का नाम, पदनाम व मोबाइल/दूरभाष संख्या भी उपलब्ध हो, उपलब्ध कराएं;
- च) सड़क किनारे, पार्क में या सरकारी जमीन पर लगे हुए पेड़ों को काटने या छांटने के लिए क्या मानक प्रक्रिया है, कृपया चरणबद्ध विवरण उपलब्ध कराएं और प्रत्येक चरण में लगनेवाली समयावधि, उससे संबंधित अधिकारी का नाम, पदनाम, संपर्क-ब्यौरा भी उपलब्ध कराएं?
- छ) मालवीय नगर विधानसभा क्षेत्र में अवैध तरीके से निजी तौर पर व्यक्तियों अथवा सरकार द्वारा पेड़ काटने की शिकायत किसी प्राधिकारी से की जा सकती है, कृपया अधिकारी का नाम, पदनाम व संपर्क-ब्यौरा प्रदान करें;
- ज) विगत तीन वर्षों में विभाग द्वारा मालवीय नगर विधानसभा क्षेत्र में कितना पौधारोपण किया गया, पूरा विवरण प्रदान करें; और
- झ) पौधारोपण के लिए क्या प्रक्रिया है और इसमें विभाग द्वारा क्या सहायता प्रदान की जा सकती है ?

अता. 302 श्री ओम प्रकाश शर्मा

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) दिल्ली सरकार बंदरों पर नियंत्रण पाने के लिए क्या कर रही है;
- ख) बंदरों को जनता द्वारा खाद्य पदार्थ देने से रोकने के लिए सरकार ने क्या कदम उठाए हैं;
- ग) गत 4 वर्षों में कितने उल्लंघनकर्ताओं पर जुर्माना किया गया; और
- घ) सरकार ने उपरोक्त दायित्व के निर्वहन के लिए जनता को जागरूक करने के लिए क्या कदम उठाए हैं, इसकी विस्तृत जानकारी दें?

अता. 303 श्री जंगदीश प्रधान

पर्यावरण एवं वन विभाग

क्या पर्यावरण मंत्री यह बताने की कृपा करेंगे:

- क) क्या यह सत्य है कि सरकार ने विलायती किकर, अमलतास आदि स्थानीय प्रजातियों के वृक्ष लगाने और अन्य फल व फूलों के वृक्ष लगाने की योजना बनाई थी;
- ख) यदि हाँ, तो इसमें अब तक क्या प्रगति हुई है?
- ग) क्या यह सत्य है कि सरकार ने पिछले बजट में रजोकरी स्थित करीब 6 एकड़ इलाके में पहला वन्य प्राणी बचाने का प्रस्ताव रखा था; और
- घ) इस कार्य में अब तक हुई प्रगति की जानकारी दें?

अता. 304 श्री पवन कुमार शर्मा

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) क्या यह सत्य है कि दिल्ली में पर्यावरण की स्थिति सोचनीय है और इसके प्रमुख कारणों में से एक धूल व प्लास्टिक का जलाया जाना है;
- ख) उक्त संदर्भ में सरकार की क्या कोई योजना है;
- ग) यदि हाँ, तो उसका पूर्ण विवरण क्या है; और
- ग) क्या सरकार की आदर्श नगर विधान सभा क्षेत्र के लिए उक्त संदर्भ में कोई विशेष योजना है; और
- घ) यदि हाँ तो उसका पूर्ण विवरण क्या है?

अता. 305 श्री पंकज पुष्कर

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि :

- क) दिल्ली में जल प्रदूषण के सभी कारक (फैक्टर्स) तथा जिम्मेदार एजेंसियों के बारे में विभाग की अद्यतन रिपोर्ट से अवगत कराएं;
- ख) दिल्ली के तिमारपुर विधानसभा क्षेत्र से होकर यमुना में मिलने वाले नजफगढ़ ड्रेन में जल प्रदूषण की स्थिति क्या है; और
- ग) उक्त नजफगढ़ ड्रेन में जल प्रदूषण को नियंत्रित करने के लिए 1 मार्च 2013 से 30 जून 2018 तक समय-समय पर क्या प्रयास किए गए हैं?

क्या पर्यावरण मंत्री यह बताने की कृपा करेंगे कि :

- क) बायो मेडिकल वेस्ट के नियंत्रण एवं निष्पादन के संदर्भ में भारत सरकार और दिल्ली सरकार की क्या-क्या नीति तथा कानून है, माननीय उच्चतम या उच्च न्यायालय या राष्ट्रीय हरित प्राधिकरण के क्या-क्या आदेश सरकार के लिए संज्ञान में लिए जाने योग्य हैं, कृपया पूर्ण विवरण उपलब्ध कराएं;
- ख) 1 जनवरी, 2017 से 31 जून 2018 के बीच बायो-मेडिकल वेस्ट नियंत्रण एवं निष्पादन की नीति एवं कानून के उल्लंघन के कितने मामले सामने आए हैं;
- ग) बायो मेडिकल वेस्ट उत्पन्न करने के सभी स्रोतों के सर्वेक्षण की क्या दशा है;
- घ) क्या विभाग आश्वस्त है कि दिल्ली में जहां भी बायो मेडिकल वेस्ट उत्पन्न होता है, उसकी सूचना एवं बायो मेडिकल वेस्ट को नियंत्रण में रखने की कारगर व्यवस्था विभाग के पास है,
- ङ.) यदि हाँ, तो उसका पूर्ण विवरण उपलब्ध कराएं;
- च) यदि नहीं, तो सरकार द्वारा इसके लिए क्या प्रयास किये जा रहे हैं;
- छ) भारत सरकार के ई वेस्ट मैनेजमेंट रूल्स 2016 की प्रति उपलब्ध करवाएं;
- ज) ई वेस्ट मैनेजमेंट रूल्स 2016 के अनुपालन में पर्यावरण विभाग द्वारा किए गए सभी प्रयासों का पूर्ण विवरण उपलब्ध करवाएं;
- झ) क्या पर्यावरण विभाग आश्वस्त है कि इलैक्ट्रॉनिक वेस्ट उत्पन्न करने के सभी स्रोतों की अचूक जानकारी विभाग के पास है;
- ञ) क्या इलैक्ट्रॉनिक वेस्ट को नियंत्रण में रखने की पर्याप्त कारगर व्यवस्था विभाग के पास है;
- ट) यदि हां, तो उसका पूरा विवरण उपलब्ध करवाएं;
- ठ) यदि नहीं, तो इसकी कारगर व्यवस्था बनाने की भविष्य की विस्तृत कार्य योजना प्रस्तुत करें;
- ड) दिल्ली में पॉलिथीन बैग पर प्रतिबंध की कानूनी स्थिति, नीति, नियम के संबंध में जरूरी दस्तावेज उपलब्ध करवाएं;
- ढ) क्या विभाग आश्वस्त है कि पॉलिथीन बैग की वर्तमान नीति के अनुपालन के लिए पॉलिथीन बैग की समस्या को उत्पन्न करने वाले सभी स्रोतों की सम्पूर्ण जानकारी विभाग के पास है;

- ण) क्या विभाग के पास पॉलिथीन बैग की समस्या को उत्पन्न करने वाले सभी स्रोतों को नियंत्रण करने की कारगर व्यवस्था है;
- त) यदि हां, तो उसका विवरण उपलब्ध कराएं; और
- थ) यदि नहीं, तो उसकी कार्ययोजना से अवगत कराएं?

अता. 307 श्री राजेश गुप्ता

पर्यावरण एवं वन विभाग

क्या पर्यावरण मंत्री यह बताने की कृपा करेंगे कि:

- क) पर्यावरण मंत्रालय की प्रदूषण नियंत्रण के लिए क्या योजना है;
- ख) इस संबंध अब तक क्या पग उठाये गये हैं;
- ग) जनवरी, 2015 से अब तक कितने पौधों/वृक्षों का रोपण किया गया है; और
- घ) गुलाबसिंह मार्ग, हरित पट्टी में किनारे की पट्टियों का रखरखाव का उत्तरदायित्व किसका है?